निबंधन संख्या पी0टी0 - 40 

वित्त विभाग 


संकल्प 

17 सितम्बर 2014 
विषयः - उत्पाद सिपाही के लिए दिनांक 01 /01 / 2006 के प्रभाव से स्वीकृत वेतनमान पी0बी0 - 1 + 1900 / 

ग्रेड - पे को संशोधित कर वेतनमान पी0बी0 - 1 + 2000/ - ग्रेड - पे की स्वीकृति के संबंध में । 

राज्य सरकार द्वारा फिटमेंट कमिटी की अनुशंसा पर उत्पाद सिपाही के लिए दिनांक 01 /01 /1996 
के प्रभाव से वेतनमान 3050 - 4590/ - की स्वीकृति प्रदान की गयी थी । इस पद पर नियुक्ति की शैक्षणिक 
योग्यता प्रवेशिकोत्तीर्ण रखी गयी थी । 

2. वर्तमान में वेतन समिति की अनुशंसा के आलोक में राज्य सरकार के संकल्प सं0 630 , 
दिनांक 21 /01/ 2010 के द्वारा उत्पाद आरक्षी कोटि ( मूल) के लिए पी0बी0 - 1 + 1900 / - ग्रेड - पे तथा 10 + 2 
की शैक्षणिक योग्यता उत्क्रमित किए जाने पर पी0बी0 - 1 + 2000/ - का वेतनमान स्वीकृत किया गया है । 

3. उत्पाद सिपाही संवर्ग के लिए वेतनादि की स्वीकृति सामान्य आरक्षी बल के अनुरूप स्वीकृत 
किये जाने का सामान्य निर्णय है । 

4. उत्पाद सिपाही संवर्ग की सेवाशर्त नियमावली 21 / 02 / 2014 के प्रभाव से अधिसूचित है । इस 
नियमावली के अनुसार मूल कोटि उत्पाद सिपाही के पद पर नियुक्ति की शैक्षणिक योग्यता 10 + 2 निर्धारित 
की गयी है । 

5. वर्तमान में सामान्य पुलिस बल के अनुरूप वेतन समिति की अनुशंसा के आलोक में शैक्षणिक 
योग्यता 10 + 2 हो जाने के उपरांत पी0बी0 - 1 + 1900 / - को पी0बी0 - 1 + 2000 / - के रूप में संशोधित किए 
जाने का प्रस्ताव राज्य सरकार के समक्ष विचाराधीन था । 


बिहार गजट ( असाधारण ), 18 सितम्बर 2014 
6. सम्यक् विचारोपरांत उत्पाद सिपाही संवर्ग के वेतनमान संशोधन के संबंध में निम्नलिखित निर्णय 
लिया जाता है: 

__ (i) उत्पाद सिपाही के पद पर नई नियुक्ति के लिए उच्च शैक्षणिक योग्यता (10 + 2 ) का प्रावधान 
करते हुए संवर्ग नियमावली अधिसूचित होने के माह से उत्पाद आरक्षी कोटि के लिए पी0बी0 - 1 + 2000/ 
रू0 , हवलदार कोटि के लिए पी0बी0 - 1 + 2400/ - एवं ए०एस०आई० कोटि के लिए पी0बी0 - 1 + 2800 / 
का ग्रेड - पे अनुमान्य होगा । 

( ii) उक्त नियमावली के अधिसूचित होने के पूर्व की तिथियों में नियुक्त उत्पाद सिपाही कर्मियों , 
जिनकी शैक्षणिक योग्यता मैट्रिक / नन मैट्रिक है, को भी पी0बी0 - 1 + 2000 /- का ग्रेड - पे अनुमान्य होगा । 

( iii) ऐसे उत्पाद सिपाही जिन्हें हवलदार के पद पर एवं हवलदार से ए0एस0आई0 के पद पर 
प्रोन्नति दी जा चुकी है अथवा वर्तमान में दी जानी है , उन्हें भी क्रमशः पी0बी0 - 1 + 2400 /- एवं 
पी0बी0 - 1 + 2800 / - का ग्रेड - पे अनुमान्य होगा । 

( iv ) चूँकि इन कर्मियों का दिनांक 01 /01 / 2006 के प्रभाव से वेतन पुनरीक्षण हो चुका है । अतः 
इस आदेश के फलस्वरूप देय अतिरिक्त ग्रेड - पे को जोड़कर नियमावली अधिसूचित होने के माह से , अतिरिक्त 
वेतन और महँगाई भत्ता अनुमान्य होगा । 
आदेशः- आदेश दिया जाता है कि इस संकल्प को बिहार राजपत्र के अगले असाधारण अंक में सर्वसाधारण की 
जानकारी हेतु प्रकाशित किया जाय । 

बिहार - राज्यपाल के आदेश से , 

प्रभात शंकर , 
सरकार के विशेष सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 765 -571 + 500 -डी०टी०पी० । 

